

तीन रेजीडेंट चिकित्सक निलम्बित, अधीक्षक को कारण बताओ नोटिस

कांवटिया अस्पताल में खुले में प्रसव होने का मामला

जयपुर। राजधानी के कांवटिया अस्पताल में गर्भवती महिला का खुले में प्रसव होने के प्रकरण में प्रथम दृष्टया दोषी पाए गए तीन रेजीडेंट चिकित्सकों डॉ. कुसुम सैनी, डॉ. नेहा राजावत और डॉ. मनोज को निलम्बित कर दिया गया है। साथ ही राज्य सरकार ने प्रकरण में पर्यवेक्षणिया लापरवाही के लिए जिम्मेदार अस्पताल अधीक्षक डॉ. राजेन्द्र सिंह तंवर को भी कारण बताओ नोटिस जारी किया है।

■ **जांच कमेटी की रिपोर्ट के अनुसार प्रथम दृष्टया रेजीडेंट डॉक्टर डॉ. कुसुम सैनी, डॉ. नेहा राजावत एवं डॉ. मनोज की गंभीर लापरवाही एवं संवेदनहीनता सामने आई है।**

लिपिए गए निर्णयानुसार इन तीनों रेजीडेंट चिकित्सकों को निलम्बित किया गया है। साथ ही पर्यवेक्षणिया लापरवाही के लिए अस्पताल अधीक्षक डॉ. राजेन्द्र सिंह तंवर को कारण बताओ नोटिस जारी किया है।

स्थल रूप से रेफर नहीं किए जाने के कारण भ्रामक स्थिति पैदा हुई और महिला अस्पताल से बाहर आ गई तथा उसका खुले में प्रसव हो गया।

अतिरिक्त मुख्य सचिव चिकित्सा शिक्षा शुभा सिंह ने बताया कि प्रकरण सामने आने पर चिकित्सा शिक्षा विभाग ने तत्काल प्रभाव से जांच कमेटी गठित की थी। कमेटी की रिपोर्ट के अनुसार प्रथम दृष्टया रेजीडेंट डॉक्टर डॉ. कुसुम सैनी, डॉ. नेहा राजावत एवं डॉ. मनोज को गंभीर लापरवाही एवं संवेदनहीनता सामने आई है। जांच समिति की रिपोर्ट के बाद एएसएमएस मेडिकल कॉलेज की अनुशासनात्मक समिति की बैठक में

अतिरिक्त मुख्य सचिव ने कहा कि मानवीय एवं जनसेवा से जुड़े इस पेशे से संबंधित सभी चिकित्सक, पैरामेडिकल स्टाफ एवं अन्य कर्मिकों को अपने दायित्वों का निर्वहन पूरी संवेदनशीलता के साथ करना चाहिए। आमजन को बेहतर स्वास्थ्य सेवाएं सुलभ कराना एवं जीवन रक्षा ही उनकी सर्वोच्च प्राथमिकता है।

उन्होंने बताया कि असंवेदनशील व्यवहार को चिकित्सा एवं स्वास्थ्य विभाग बर्दाश्त नहीं करेगा। कहीं भी ऐसा

मामला सामने आता है तो सख्त कार्रवाई की जाएगी।


उल्लेखनीय है कि कांवटिया अस्पताल में खुले में प्रसव प्रकरण संज्ञान में आते ही अतिरिक्त मुख्य सचिव चिकित्सा एवं स्वास्थ्य ने मामले को गंभीरता से लेते हुए विभाग के उच्च अधिकारियों को तुरंत प्रभाव से मौके पर भेजा था। साथ ही अगले दिन ही विस्तृत जांच के लिए 3 सदस्यीय कमेटी भी गठित कर दी थी।

गौरतलब है कि हॉस्पिटल प्रशासन ने गर्भवती महिला को एडमिट नहीं किया उसे जानना हॉस्पिटल रेफर कर दिया। हॉस्पिटल में खड़ी एंबुलेंस से मदद मांगी तो ड्राइवर ने जाने से इनकार कर दिया। कोई हॉस्पिटल स्टाफ मदद के लिए आगे नहीं आया। इतने में महिला ने हॉस्पिटल गेट पर ही बच्चों को जन्म दे दिया। मामला बढ़ता देख हॉस्पिटल प्रशासन चेता और महिला को वार्ड में ले गया।

मंत्रालयिक कर्मचारियों का रक्तदान शिविर आज

जयपुर, (का.सं.)। राजस्थान राज्य मंत्रालयिक कर्मचारी महासंघ जयपुर एवं गंगागंगर शुगर मिल्स के संयुक्त तत्वाधान में 5 अप्रैल को रक्तदान शिविर का आयोजन किया जायेगा। शिविर का आयोजन वित्त(राजस्व) विभाग के शासन सचिव के. के. पाठक की अध्यक्षता में प्रातः 10 बजे से सायं 6 बजे वित्त भवन, डी ब्लॉक ज्योति नगर, जयपुर में किया जायेगा।

स्थानीय निधि अंकेक्षण विभाग के अतिरिक्त निदेशक सतीश चंद गोयल ने बताया कि शहर के अस्पतालों में रक्त की उपलब्धता में वृद्धि करने के मानवीय उद्देश्य से शिविर का आयोजन किया जा रहा है। इसमें संघ के सदस्यों के साथ ही अन्य विभागों के कर्मचारी, अधिकारी तथा आमजन द्वारा रक्तदान किया जायेगा। उन्होंने बताया कि शिविर में करीब 500 यूनिट रक्त एकत्रित होने की सम्भावना है। कार्यक्रम कोष एवं लेखा विभाग के निदेशक पूर्णेश माथुर, निरीक्षण विभाग के निदेशक संजय सोलंकी, स्थानीय निधि अंकेक्षण विभाग के निदेशक मेवारांम जाट एवं पेंशन विभाग के निदेशक देवराज के विशिष्ट आतिथ्य में आयोजित किया जायेगा।



भरतपुर से कांग्रेस की लोकसभा प्रत्याशी संजना जाटव ने गुरुवार को जयपुर स्थित निवास पर पूर्व मुख्यमंत्री एवं कांग्रेस के महासचिव सचिन पायलट को मुलाकात की। इस दौरान उन्होंने पायलट का गुणदस्ता देकर स्वागत किया।

राहुल गांधी का नामांकन खारिज करने की मांग

जयपुर। भाजपा चुनाव प्रबंधन समिति के सदस्य और बार कौंसिल ऑफ राजस्थान के पूर्व डिप्टी चेयरमैन एडवोकेट योगेन्द्र सिंह तंवर ने राहुल गांधी को अंतर से केरल की वायनाड लोकसभा क्षेत्र से भरे गए नामांकन फॉर्म में चुनाव आयोग से तथ्य छिपाने और अचूरी जानकारी देने का आरोप लगाया है। एडवोकेट योगेन्द्र सिंह तंवर ने कहा कि राहुल गांधी ने अपने नामांकन फॉर्म 26 के शपथ-पत्र में पैरा संख्या-2 में अनुलग्नक-ए होना लिखा है, जबकि ये अनुलग्नक-ए फॉर्म के साथ नहीं लगाया गया। इसके अलावा नामांकन फॉर्म में अनुलग्नक-बी में अपराधिक रिपोर्ट के पैरा संख्या 5 में यह लिखकर बताया कि यह जानकारी एक अलग शीट के रूप में अनुलग्नक-बी में दी गई है। परंतु जब अनुलग्नक-बी की जांच की गई तो इसमें ना ही दिनांक लिखी गई है।

लक्ष्य वालिया की उम्रकैद की सजा निलंबित

जयपुर, (का.सं.)। राजस्थान हाईकोर्ट ने डेंटिंग एप्लीकेशन के जरिए प्रेमजाल में फंसाकर फिरौती के लिए युवक का अपहरण कर बाद में उसकी हत्या करने के मामले में सह अभियुक्त लक्ष्य वालिया को मिली

उम्रकैद की सजा को निलंबित कर दिया है। जस्टिस इन्द्रजीत सिंह और जस्टिस आशुतोष कुमार की खंडपीठ ने यह आदेश लक्ष्य वालिया की अपराधिक अपील में पेश प्रार्थना पत्र को स्वीकार करते हुए दिए।

20 हजार रु. का इनामी बदमाश दबोचा

जयपुर। मानसरोवर थाना पुलिस ने 20 हजार रूपए के इनामी बदमाश को मनोहरपुर टोल प्लाजा के पास से दस्तावेज कर गिरफ्तार किया है।

एस.आई. भर्ती परीक्षा पेपर लीक मामले में गिरफ्तार आरोपियों ने कहा, “अधिकारी पूछताछ करने से पहले पढ़ों से मारते हैं”

गिरफ्तार 11 ट्रेनी एसआई और एक कांस्टेबल को चार दिन के पुलिस रिमांड पर सौंपा

जयपुर। मुख्य महानगर मजिस्ट्रेट महानगर द्वितीय ने एसआई भर्ती-2021 पेपर लीक मामले में गिरफ्तार किए गए 11 ट्रेनिंग एसआई और एक कांस्टेबल को चार दिन के पुलिस रिमांड पर सौंप दिया है। इसके साथ ही अदालत ने एसओजी को कहा है कि वह पुलिस अभिरक्षा की अवधि में हर 24 घंटे में आरोपियों का मेडिकल कराए।

■ **अदालत ने एसओजी को कहा है कि वह पुलिस अभिरक्षा की अवधि में हर 24 घंटे में आरोपियों का मेडिकल कराए।**

■ **आरोपियों ने कहा कि उन्हें समय पर न तो भोजन-पानी दिया जा रहा है और ही सोने दिया जा रहा है।**

एसओजी की ओर से आरोपी सुरेंद्र, दिनेश, भालाराम, राकेश, सुभाष, अजय, जयराज, मनीष, मंजु, चेतन, हरजू और अभिषेक को अदालत में पेश किया गया। इस दौरान एसओजी ने कहा कि कि रूपए के लेनदेन सहित अन्य पृष्ठताछ के लिए आरोपियों को 12 दिन

की पुलिस रिमांड पर भेजा जाए जिसका विरोध करते हुए बचाव पक्ष के अधिवक्ताओं ने कहा कि एसओजी को हर आरोपी की डिमांड मांगते समय उसका कारण बताना चाहिए। सभी आरोपियों का मशीन अंदाज में 12 दिन का रिमांड मांगा गया है। इसके अलावा उन्हें गिरफ्तारी से पूर्व सीआरपीसी की

धारा 41 ए का नोटिस भी नहीं दिया गया। वहीं अदालत के पृष्ठने पर महिला अभ्यर्थी सहित कुछ अन्य आरोपियों ने एसओजी पर प्रताड़ना का आरोप लगाया। आरोपियों की ओर से कहा गया कि अधिकारी पृष्ठताछ से पहले पढ़ों से मारपीट करते हैं। इसके अलावा उन्हें समय पर न तो भोजन-पानी दिया जा

रहा है और ही सोने दिया जा रहा है। उन्हें मानसिक रूप से भी प्रताड़ित किया जा रहा है। एसओजी के पास हमारे खिलाफ कोई साक्ष्य नहीं है। आरोपियों की ओर से कहा कि उन्हें 2 अप्रैल को पृष्ठताछ के बहाने बुलाया गया था और फिर अवैध हिरासत में रखते हुए 4 अप्रैल को कोर्ट में पेश किया गया है। इस पर अदालत ने एसओजी के जांच अधिकारी से पूछा कि जब 24 घंटे में अदालत में पेश करने का प्रावधान है तो फिर उन्हें समय पर पेश क्यों नहीं किया गया। अदालत ने टिप्पणी करते हुए कहा कि ऐसे तो हिरासत में रखते हूय महीने भर भी पृष्ठताछ की जा सकती है।

गौरतलब है कि एसओजी की टीम मंगलवार को सुबह करीब 9.30 राजस्थान पुलिस एकेडमी पहुंची थी। यहां तीन घंटे तक आरोपियों से पृष्ठताछ की थी। इसके बाद 15 ट्रेनी एसआई को डिटेन कर एसओजी मुख्यालय लाया गया था। इसमें 2 महिला और 13 पुरुष सब इंस्पेक्टर शामिल थे। यहां पृष्ठताछ के बाद बुधवार को 11 ट्रेनी एसआई को गिरफ्तार कर लिया गया था।

इसके अलावा एसओजी ने जोधपुर कमिश्नरेट के सदर बाजार थाने में तैनात कांस्टेबल अभिषेक बिश्नोई की भी गिरफ्तार किया था। अभिषेक बिश्नोई एसआई भर्ती परीक्षा 2021 में पास हुआ था, लेकिन उसने जॉइन नहीं किया था।

हैड कांस्टेबल की वर्दी फाड़ी

जयपुर। मालवीय नगर थाना इलाके में कार चालक द्वारा पुलिस हैड कांस्टेबल को थप्पड़ मार वर्दी फाड़ने का मामला सामने आया है। इस संबंध में हैड कांस्टेबल ने थाने में कार चालक के खिलाफ मारपीट और राजकार्य में बाधा डालने का मामला दर्ज कराया है। पुलिस मामला दर्ज कर जांच में जुटी है।

पत्नी से अवैध संबंध के शक में भाई पर कुल्हाड़ी से हमला

जयपुर। विश्वकर्मा इलाके में एक युवक ने रिश्ते में लगने वाले भाई पर कुल्हाड़ी से हमला कर दिया। घायल युवक को कांवटिया अस्पताल में भर्ती करवाया गया है। पुलिस की प्रारंभिक जांच में सामने आया है कि आरोपित ने पत्नी से अवैध संबंध के शक पर पीड़ित युवक से झगड़ा कर सिर पर कुल्हाड़ी से वार कर लहलुहान किया है। पुलिस घायल के बयान के आधार पर मामला दर्ज कर जांच पड़ताल में जुटी है।

■ **घायल युवक का कांवटिया अस्पताल में उपचार जारी**

जयपुर। राज्य सरकार और निजी चिकित्सकों के बीच एक वर्ष पूर्व हुए एमओयू के तहत चिकित्सकों के हित में कोई सकारात्मक कदम नहीं उठाने को लेकर आईएमएस राजस्थान की ओर से सरकार को चेताया गया है। आईएमएस राजस्थान की ओर से जेएमए में आयोजित प्रेस कॉन्फ्रेंस में अध्यक्ष डॉ. रजनीश शर्मा, उपाध्यक्ष डॉ. राहुल कट्टा, कोषाध्यक्ष डॉ. एन के अग्रवाल, जे.एम.ए. अध्यक्ष डॉ. तरुण ओझा, सचिव डॉ. अनुराग शर्मा उपस्थित थे। डॉ. रजनीश शर्मा ने सरकार को चेताया और आग्रह किया कि लंबित मामलों पर तुरंत सकारात्मक कार्यवाही के आदेश दें। तरुण ओझा और डॉ. अनुराग शर्मा ने बताया कि अस्पतालों का नियमितकरण कोटा

जयपुर। राज्य सरकार और निजी चिकित्सकों के बीच एक वर्ष पूर्व हुए एमओयू के तहत चिकित्सकों के हित में कोई सकारात्मक कदम नहीं उठाने को लेकर आईएमएस राजस्थान की ओर से सरकार को चेताया गया है। आईएमएस राजस्थान की ओर से जेएमए में आयोजित प्रेस कॉन्फ्रेंस में अध्यक्ष डॉ. रजनीश शर्मा, उपाध्यक्ष डॉ. राहुल कट्टा, कोषाध्यक्ष डॉ. एन के अग्रवाल, जे.एम.ए. अध्यक्ष डॉ. तरुण ओझा, सचिव डॉ. अनुराग शर्मा उपस्थित थे। डॉ. रजनीश शर्मा ने सरकार को चेताया और आग्रह किया कि लंबित मामलों पर तुरंत सकारात्मक कार्यवाही के आदेश दें। तरुण ओझा और डॉ. अनुराग शर्मा ने बताया कि अस्पतालों का नियमितकरण कोटा


सूचना पर मौके पर पहुंची पुलिस ने एम्बुलेंस की मदद से लहलुहान हासत में उसे कांवटिया अस्पताल में भर्ती करवाया। अस्पताल की इमरजेंसी में इलाज के दौरान पच्ची बयान के आधार पर पुलिस ने आरोपित रिश्तेदार भाई अजय के खिलाफ मामला दर्ज करवाया है कि आरोपित रिश्तेदार उससे रंजित रखता है। उसे शक है कि उसकी पत्नी से उसके अवैध संबंध है, जबकि ऐसा कुछ नहीं है। पुलिस पच्ची बयान के आधार पर मामला दर्ज कर जांच में जुटी है।

देवनानी से कुलपति की मुलाकात

जयपुर। विधानसभाध्यक्ष वासुदेव देवनानी से विधानसभा में बीकानेर तकनीकी विश्वविद्यालय के कुलपति प्रो. अंबरीश शरण विद्यार्थी ने शिष्टाचार मुलाकात की। वहीं देवनानी से गुरूवार को यहां विधानसभा में इंडियन ओवर सिज बैंक के सीनियर रिजल्ट मैनेजर अमित अनु और रिजल्ट रिसेंस मैनेजर प्रमोद महिन्द्रा ने शिष्टाचार मुलाकात की।

वरिष्ठ पत्रकार एवं लेखक देवी सिंह नरूका का निधन

जयपुर, (का.सं.)। जयपुर के वरिष्ठ पत्रकार व लेखक 87 वर्षीय देवीसिंह नरूका का गुरुवार की दोपहर हृदयघात से आकस्मिक निधन हो गया। गौरतलब है कि देवी सिंह नरूका जनसंपर्क विभाग राजस्थान सरकार से डिप्टी डायरेक्टर कि पद से सेवानिवृत्त हुए थे। जनसंपर्क विभाग से पहले जयपुर राजधानी में सवाई मान सिंह व राजमाता गायत्री देवी के सानिध्य में भी इन्होंने रामबाग में अपनी सेवाएँ दीं। बहुमुखी प्रतिभा के धनी देवी सिंह नरूका ने सेवानिवृत्ति के बाद जयपुर दूरदर्शन के लिए भी समाचार संपादक के रूप में भी कार्य किया। अपने कुशल संपादन व साहित्यिक गतिविधियों के लिए



देवी सिंह नरूका

गहलोत ने अपने रिश्तेदारों को 15 करोड़ की जमीन महज 3.67 करोड़ में दिलाई : अरूण चतुर्वेदी

भाजपा के पूर्व प्रदेशाध्यक्ष ने कहा कि, “पहले भी चौहान बंधुओं को अवैधानिक रूप से खाने आवंटित कर चुके गहलोत”



भाजपा प्रदेश मुख्यालय पर पूर्व प्रदेशाध्यक्ष अरूण चतुर्वेदी और प्रदेश प्रवक्ता राखी राठौड़ ने प्रेस को संबोधित किया।

जयपुर। भाजपा प्रदेश मुख्यालय पर प्रेसवार्ता को संबोधित करते हुए भाजपा के पूर्व प्रदेशाध्यक्ष अरूण चतुर्वेदी ने पूर्व मुख्यमंत्री अशोक गहलोत पर आरोप लगाते हुए कहा कि गहलोत सरकार के 2008-13 के कालखंड में विभिन्न घोषणाएँ कर चुके थे। भाजपा लगातार उस कालखंड में गहलोत सरकार के प्रवक्ता के खिलाफ आवाज उठाती रही थी। जिस प्रकार वर्ष 2012 में तत्कालीन मुख्यमंत्री गहलोत ने चौहान बंधुओं को लाईम स्टोन की खाने अवैधानिक ढंग से आवंटित कर एक हजार करोड़ का घोटाळा किया था। उसी

तरह इस बार भी उन्होंने अपने रिश्तेदारों को बिना नीलामी के कीमती जमीन सस्ती दरों पर दिलाकर उपकृत किया है। जोधपुर विकास प्राधिकरण ने गहलोत के दबाव में 15 करोड़ की जमीन महज 3.67 लाख में उनके रिश्तेदारों को दे दी। इस नियम विरुद्ध बेचान के खिलाफ नगरीय विकास विभाग में जांच विचाराधीन है। चतुर्वेदी ने कहा कि पूर्ववर्ती गहलोत सरकार के समय रिट से लेकर एसआई भर्ती परीक्षा सहित कुल 19 परीक्षाओं के पेपर लीक हुए और लाखों युवाओं के सपनों पर पानी फिर गया।

जर्मन पर्यटक से दुष्कर्म करने वाले मोहंती को सरेंडर के आदेश

जयपुर, (का.सं.)। प्रदेश के अलवर में जर्मन पर्यटक से दुष्कर्म करने के मामले में अभियुक्त बित्रिहोत्रा मोहंती उर्फ बिट्टी मोहंती को सुप्रीम कोर्ट ने भी दोषी माना है। इसके साथ ही अदालत ने मोहंती को दो माह में जेल प्रशासन के समक्ष सरेंडर करने को कहा है। जस्टिस जेके माहेश्वरी और जस्टिस संजय करोल की खंडपीठ ने यह आदेश मोहंती को एसएलपी को खारिज करते हुए दिए।

अदालत ने 12 अप्रैल, 2006 को मोहंती को सात साल की सजा और दस हजार रूपए के जुर्माने से दंडित किया था। इस आदेश के खिलाफ पेश अपील पर सुनवाई करते हुए हाईकोर्ट ने निचली अदालत के फैसले को सही माना था। दूसरी ओर निचली अदालत से मिली सजा काटने के दौरान 20 नवंबर, 2006 को मोहंती को मां की बीमारी के आधार पर पन्द्रह दिन की पैरोल मिली थी। जिसके चलते चार दिसंबर, 2006 को उसे वापस जेल में जाना था, लेकिन वह फरार हो गया। वहीं पुनः गिरफ्तार होने के बाद निचली अदालत ने 16 अक्टूबर, 2014 को फरार होने के मामले में तीन माह की सजा सुनाई थी।

